

सन २०१२-१३ या चालू वित्तीय वर्षामध्ये विभागीय आयुक्त, पुणे यांना सातारा, सांगली व सोलापूर जिल्ह्यासाठी व विभागीय आयुक्त, नाशिक यांना अहमदनगर जिल्ह्याकरिता चारा डेपो व जनावरांच्या छावण्यासाठी रु.१७.०० कोटी निधी वितरीत करण्याबाबत...

महाराष्ट्र शासन

महसूल व वन विभाग

शासन निर्णय क्रमांक:एससीवाय-२०१२/प्र.क्र.६३/म-११

मंत्रालय, मुंबई -४०० ०३२.

दिनांक : ०४.०५.२०१२.

- वाचा :- १) महसूल व वन विभाग, शासन निर्णय क्रमांक एससीवाय-०४/२०१०/प्र.क्र.४३/म-११, दिनांक १९ एप्रिल, २०१०.
- २) महसूल व वन विभाग, शासन निर्णय क्रमांक एससीवाय-२०११/प्र.क्र.२१९/म-७, दिनांक २८ सप्टेंबर, २०११.
- ३) महसूल व वन विभाग, शासन निर्णय क्रमांक एससीवाय-२०११/प्र.क्र.२१९/म-७(१), दिनांक ७ ऑक्टोबर, २०११.
- ४) महसूल व वन विभाग, शासन निर्णय क्रमांक एससीवाय-२०११/प्र.क्र.२१९/म-७(२), दिनांक ७ ऑक्टोबर, २०११.
- ५) महसूल व वन विभाग, शासन निर्णय क्रमांक एससीवाय-२०११/प्र.क्र.२१९/म-७(३), दिनांक ७ ऑक्टोबर, २०११.
- ६) महसूल व वन विभाग, शासन निर्णय क्रमांक एससीवाय-२०११/प्र.क्र.२१९/म-७, दिनांक ३ जानेवारी, २०१२.
- ७) महसूल व वन विभाग, शासन निर्णय क्रमांक पी २२४५/२०१२-२०१३/प्र.क्र.१४/ब-१ दिनांक ४ मे, २०१२.

प्रस्तावना-

वरील नमूद शासन निर्णयान्वये, चारा टंचाईबाबत करावयाची उपाय योजनेसाठी संबंधित विभागीय आयुक्त व जिल्हाधिकारी यांना निर्देश देण्यात आलेले आहेत. सदर शासन निर्णयांच्या आधारे जिल्हाधिकारी, सांगली, सातारा, सोलापूर व अहमदनगर यांना चारा डेपो व जनावरांच्या छावण्यासाठी निधी देण्याची बाब शासनाच्या विचाराधीन होती. त्या अनुषंगाने पुढील निर्णय घेण्यात येत आहे.

शासन निर्णय :-

वर नमूद शासन निर्णयानुसार अनुज्ञेय असणाऱ्या तालुक्यामध्ये चारा डेपो व जनावरांच्या छावण्यांवरील खर्च भागविण्यासाठी एकूण रु.१७.०० कोटी (रुपये सतरा कोटी) इतका निधी खालील तक्त्यात दर्शविल्याप्रमाणे वितरीत करण्याचा निर्णय शासनाने घेतलेला आहे.

(रु.कोटीत)

अ. क्र.	विभाग	जिल्हा	चारा डेपोकरिता वितरीत करावयाची रक्कम लेखाशिर्ष (२२४५ २१४९)	जनावरांच्या छावण्या करिता वितरीत करावयाची रक्कम लेखाशिर्ष (२२४५ ००७५)	एकूण वितरीत करावयाची रक्कम
१	२	३	४	५	६
१	पुणे	सांगली	५.००	०.००	५.००
		सातारा	४.५०	०.५०	५.००
		सोलापूर	३.००	०.००	३.००
		एकूण पुणे	१२.५०	०.५०	१३.००
२	नाशिक	अहमदनगर	३.५०	०.५०	४.००
		एकूण	१६.००	१.००	१७.००

छावण्या ...२/-


२. चालू वित्तिय वर्ष सन २०१२-१३ मध्ये "मागणी क्रमांक सी-६, २२४५ नैसर्गिक आपत्तीच्या निवारणासाठी सहाय्य, ०१, अवर्षण, १०१, अनुग्रह सहाय्य, (११) राज्य आपत्ती प्रतिसाद निधीच्या मानकानुसार खर्च (११) (०३) जनावरांच्या छावण्यामध्ये चारा, पाणी, औषधे यांचा पुरवठा आणि छावण्यापर्यंत चान्याच्या वाहतुकीचा खर्च (२२४५ ००७५), ३१ सहाय्यक अनुदाने (वेतनेत्तर)" या लेखाशीर्षाखाली जनावरांच्या छावण्यांवरील खर्च भागविण्यासाठी विभागीय आयुक्त, पुणे व नाशिक यांना प्रत्येकी रु.५० लाख (रुपये पन्नास लाख) इतके अनुदान वितरीत करण्यात येत आहे. तसेच "मागणी क्रमांक सी-६, २२४५ नैसर्गिक आपत्तीच्या निवारणासाठी सहाय्य, ०१, अवर्षण, १०१, अनुग्रह सहाय्य, (१२) राज्य आपत्ती प्रतिसाद निधीच्या मानकाव्यतिरिक्त खर्च (१२) (०७) वैरणीचा पुरवठा, ३१ सहाय्यक अनुदाने (वेतनेत्तर) (२२४५ २१४९)" या लेखाशीर्षाखाली तदर्थ तरतूद करण्यात आली आहे. त्यामुळे पुनर्विनियोजनाद्वारे सदर उपलेखाशिर्षाखाली रु.३५.०० कोटी (रुपये पस्तीस कोटी) इतकी रक्कम उपलब्ध करण्यात येत असून त्यामधून चारा डेपोवरील खर्च भागविण्यासाठी विभागीय आयुक्त, पुणे यांना रु.१२.५० कोटी (रुपये बारा कोटी पन्नास लाख) आणि विभागीय आयुक्त, नाशिक यांना रु.३.५० कोटी (रुपये तीन कोटी पन्नास लाख) इतके अनुदान वितरीत करण्यात येत आहे. सदर निधी अर्थसंकल्पीय वितरण प्रणालीवर (बीडीएस) विभागीय आयुक्त, पुणे व नाशिक यांना वितरीत करण्यात येत आहे. विभागीय आयुक्त, पुणे यांनी जिल्हाधिकारी, सांगली, सातारा व सोलापूर यांना व विभागीय आयुक्त, नाशिक यांनी जिल्हाधिकारी, अहमदनगर यांना वर नमूद तक्त्यात दर्शविल्याप्रमाणे निधीबाबत प्रशासकीय आदेश त्वरीत काढून निधी वितरीत करावा. त्याचप्रमाणे मासिक खर्चाचे विवरणपत्र पुढील महिन्याच्या १० तारखेपर्यंत न चुकता या विभागाकडे सादर करावे. तसेच दर तीन महिन्यांनी झालेल्या खर्चाची महालेखाकार कार्यालयाच्या लेखाशी पडताळणी करून पडताळणी प्रमाणपत्रासह लेखे व उपयोगिता प्रमाणपत्र विहित कालावधीत या विभागास पाठविण्यात यावे.

३. नियंत्रण अधिकाऱ्यांनी अनुदान वाटपाची एक प्रत प्रधान सचिव (मदत कार्य व पुनर्वसन) यांना न चुकता सादर करावी. आहरण व संवितरण अधिकाऱ्यांनी कोषागार/उपकोषागार यांच्याकडे पाठविण्यात येणाऱ्या बिलासोबत जोडल्या जाणाऱ्या कॉम्प्युटर स्लिपमध्ये गौण/उपशीर्षाच्या "गणकयंत्र" संकेतांकाचा न चुकता उल्लेख करावा, असे आदेश नियंत्रण अधिकाऱ्यांनी संबंधित अधिकाऱ्यांना द्यावेत. तसेच कोषागारातून/उपकोषागारातून आहरीत केलेल्या रकमेचा अहवाल शासनास सादर करावा.

४. सदर निधीचा विनियोग संबंधित जिल्हाधिकाऱ्यांनी शासनाने वेळोवेळी निर्गमित केलेल्या शासन आदेशातील अटी, शर्ती व विहित निकषानुसार करावा. यात कोणतीही अनियमितता होणार नाही, याची दक्षता घ्यावी.

५. सदर शासन निर्णय, वित्त विभागाच्या सहमतीने त्यांचे अनौपचारिक संदर्भ क्र.१५१/२०१२/ व्यय९, दि.२.५.२०१२ अन्वये, निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(छा.कि.वडते)

अवर सचिव, महसूल व वन विभाग

प्रति,

विभागीय आयुक्त, पुणे / नाशिक .

जिल्हाधिकारी, सातारा / सांगली / सोलापूर / अहमदनगर.

जिल्हा कोषागार अधिकारी, सातारा / सांगली / सोलापूर / अहमदनगर.

महालेखापाल १ (लेखा व अनुज्ञेयता / लेखा परिक्षण), महाराष्ट्र राज्य, मुंबई (प्रत्येकी ३ प्रती)

महालेखापाल २ (लेखा व अनुज्ञेयता / लेखा परिक्षण), महाराष्ट्र राज्य, नागपूर (प्रत्येकी ३ प्रती)

संचालक, लेखा व कोषागारे, महाराष्ट्र राज्य, मुंबई - ४०० ०३२.

वित्त विभाग (अर्थसंकल्प-४/अर्थसंकल्प-६/व्यय-९/अर्थोपाय कक्ष/वित्त आयोग कक्ष), मंत्रालय, मुंबई ३२

कार्यासन अधिकारी (ब-१/म-३/म-७/२-८/पीएसी / पीएसी-१ कार्यासने), म. व व. विभाग, मंत्रालय, मुंबई

निवडनस्ती/म-११, महसूल व वन विभाग, मंत्रालय, मुंबई - ४०० ०३२.

प्रत माहितीसाठी अग्रेषित :-

मा.मंत्री (मदत व पुनर्वसन) यांचे खाजगी सचिव, मंत्रालय, मुंबई - ४०० ०३२.

मा.राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई - ४०० ०३२.

मा.प्रधान सचिव (मदत व पुनर्वसन) यांचे स्वीय सहाय्यक, मंत्रालय, मुंबई - ४०० ०३२.